

جناب عبدالرؤف ظفر

شاہد اسلام

حضرت شیخ عبدالقادر جیلانیؒ

(سیر و سوانح و افکار و عقائد)

گنیا کی تمام زندہ قومیں اپنے مشاہیر کی یاد سے اپنے دلوں کو گراتی اور تازہ دم ہوجاتی ہیں لیکن امتِ اسلامیہ اپنے مزاج کے لحاظ سے بالکل جداگانہ نوعیت کی ہے۔ یہ قوم اپنی روح کی تازگی کے لیے ہمیشہ حضرت محمد صلی اللہ علیہ وسلم کی سیرتِ طیبہ سے حصولِ فیض کرتی ہے۔ اور ان برگزیدہ شخصیتوں کی یاد سے اپنے دلوں کو گراتی ہے جن کی زندگیاں اسوۂ حسنہ کے سانچے میں ڈھلی ہوں اور انسانیت کا جیتا جاگتا نمونہ بن گئی ہوں۔ یہ شخصیتیں جہانِ فانی سے رخصت ہو جانے کے بعد ختم نہیں ہوتیں بلکہ حیاتِ جاوید پاتی ہیں۔ حافظ خیر ازلی نے خوب فرمایا:

ہرگز نہ میر و آئیکہ دلش زندہ شد بجزتی

ثبت است بر جمیدہ عالم دوام ما

ان ہی بزرگ شخصیتوں میں ایک نمایاں اور ممتاز شخصیت سیدنا شیخ عبدالقادر جیلانیؒ کی ہے۔ آپ توحیدِ خالص، اتباعِ رسول، اقامتِ دین، اصلاحِ معاشرہ اور اچانے اسلام کے علمبردار تھے۔ آپ کو اس جہانِ رنگ و بو سے رخصتِ سفرِ باندھے ہوئے آٹھ سو سال گذر چکے ہیں لیکن آپ کی یاد زندہ اور ذکرِ خیر گلاب و یاسمن کی مانند عطر بیڑ ہے۔

شیخ عبدالقادر جیلانیؒ کی ولادت ایران کے ایک صوبہ جیلان (گیلان) میں ۱۰۰۰ھ میں ہوئی۔

ولادت باسوادت

لے دائرة المعارف (البلتانی)

لے المنتظم (ابن جوزی) البدایہ والنہایہ (حافظ ابن کثیر) ذیل طبقات الخنا بلہ (ابن رجب) (سجوال تاریخ و حجت عظمت اقل)

تاج العروس شیخ فریب مرتضیٰ (سجوال رغیبتہ المطالبین اول)

نسب نامہ | آپ کا سلسلہ نسب تمام مستند کتابوں میں مرقوم ہے، اور جو آپ کی آل اور اولاد مریدین و معتقدین کے پاس ابتدا رہی سے نسلاً بعد نسل محفوظ چلا آتا ہے۔

آپ کا آبائی سلسلہ حضرت حسنؑ اور مادری سلسلہ حضرت حسینؑ سے ملتا ہے اس لیے آپ حسینی حسینی سید تھے۔ مختلف قرائنوں کے لحاظ سے آپ کا نسب حضرت ابو بکر صدیقؓ سے ملتا ہے، حضرت عمر فاروقؓ اور حضرت عثمان غنیؓ سے بھی جا ملتا ہے، اسی وجہ سے آپ صدیقی، فاروقی اور عثمانی بھی ہیں۔

تعلیم و تربیت | آپ نے ایک علی گھرانے میں جنم لیا تھا۔ آپ کے والد سیدنا ابوصالح موسیٰ اپنے وقت کے ممتاز عارف باطن تھے۔ آپ کی والدہ ماجدہ سیدہ ام النخیر فاطمہ ثانیہ بھی عظیم المرتبت نیک خاتون تھیں۔ لہذا آپ کی سب سے بڑی تربیت گاہ آغوش والدین اور ان کا گھر تھا۔ آپ نے ابتدائی تعلیم والدین سے حاصل کی۔ قرآن مجید ان ہی سے حفظ کیا۔ ابھی آپ دس برس کے ہی تھے کہ اچانک سسرہ میں آپ کے والد ماجد نے انتقال فرمایا۔ آپ کو داغ یتیمی سہنا پڑا۔ آپ کی والدہ جو ایک نہایت زریک خاتون تھیں اور سچی مسلمان تھیں نے اس دریتیم کی مستقبل کی تمام راہوں اور زندگی کے تمام گوشوں کو سنوارنے اور چمکانے کی جانب پوری توجہ دی۔ آپ نے اپنی عظیم ماں کی نگرانی میں اٹھارہ سال کی عمر تک جیلان ہی میں تعلیم حاصل کی۔ مزید اعلیٰ تعلیم کا جیلان میں انتظام نہیں تھا۔ ان کی بلند حوصلہ والدہ نے بخوشی آپ کو سسرہ میں بغداد روانہ کر دیا۔ یہی وہ سال ہے جس میں امام مغزالی آئے تلاش حق و حصول یقین کے لیے بغداد کو خیر باد کہا تھا۔ یہ محض التناق نہیں کہ ایک جلیل القدر امام سے جب بغداد محروم ہوا تو دوسرا جلیل القدر مصلح اور داعی الی اللہ و الی اللہ ہوا۔

اساتذہ و شیوخ | مملکت اسلامیہ کے دار الخلافہ بغداد میں آپ شیخ طریقت ابوالخیر حماد بن مسلم الدباس کی خدمت میں حاضر ہوئے۔ ان سے رموز طریقت حاصل کیئے۔ پھر نہاد میں بلند مرتبت قاضی ابوسعید حمزومی سے تکمیل کی اجازت حاصل کی۔ ان کے علاوہ ان کے اساتذہ میں ابوالفداء ابن عقیل بغدادی، محمد بن حسن الباقلائی اور ابو زکریا تبریزی

سہ ابدایہ و النہایہ ص ۱۲۹ جلد ۱۲ شہ شمرانی ۵۰ ابن کثیر میں حدیث میں کمال کا ذکر ہے۔

جیسے نامور علماء اور ائمہ فن شامل ہیں۔ عبادت و مجاہدات کی طرف طبعی کشش کے باوجود آپ نے تحصیل علم میں بضاعت و زہد سے کام نہیں لیا بلکہ پوری دستگاہ حاصل کی۔

حلیہ مبارک | آپ کا بدن مبارک نحیف۔ قد میانہ۔ رنگ گندم گون۔ سینہ چوڑا۔ ریش اقدس و عریض و طویل۔ پیشانی کشادہ۔ ابرو پیرکتہ، آواز بلند اور اس میں ایک گونہ سرعت تھی۔ آپ کے کلام کے رعب سے سننے والے پر ہیبت طاری ہو جاتی۔ یہی حالت آنکھوں کی تھنی جس کی طرف ایک بار نظر اٹھا کر دیکھ لینے وہ مطیع ہو جاتا۔

حمائد و اخلاق | ظاہری اور باطنی تکمیل کے بعد اصلاح و ارشاد کی طرف متوجہ ہوئے، مسند درس اور مندارشاد کو بیک وقت زینت دی۔ بغداد کے رہنے والے آپ کی تقاریر پر ٹوٹ پڑتے۔ آپ کو اٹھنے ایسی وجاہت و قبولیت عنایت فرمائی جو بڑے بڑے بادشاہوں کو نصیب نہ ہوئی۔ بادشاہ و وزراء آپ کی مجلسوں میں نیاز مند حاضر ہوتے۔

بایں رفعت و منزلت حد درجہ منکر المزاج تھے۔ غریبوں اور فقیروں کے ساتھ میٹھے اس کے برخلاف کسی معزز آدمی اور ارکان سلطنت کی تعلیم میں کھڑے نہ ہوتے۔ خلیفہ کی آمد پر قضا گھر چلے جاتے۔ خلیفہ آکر بیٹھ جاتا تو پھر تشریف لاتے تاکہ تعظیماً کھڑا نہ ہونا پڑے۔ آپ کے دیکھنے والے اور دیگر معاصرین آپ کے حسن اخلاق، علو حوصلہ، تواضع و انکساری، سخاوت و ایثار اور اعلیٰ اذنیٰ و عیان کی تعریف میں رطب اللسان ہیں۔ الامام الحافظ ابو عبد اللہ محمد بن یوسف البرزالی الاشعری ان الفاظ میں آپ کی تعریف کرتے ہیں:

کان حجاب الدعوة ساریع الدمع	آپ مستجاب الدعوات تھے، اگر کوئی
دام الذکر کثیر الفکر دقیق	عبرت اور رقت کی بات کی جاتی تو جلدی
القلب، دائم البشاش، کسیر	آنکھوں میں آنسو آجاتے، ہمیشہ ذکر و فکر میں مشغول رہتے۔ بڑے
النفس، سخی الید، غنیو العلم	رقیق القلب تھے۔ خندہ پیشانی، شگفتہ رو، کریم
تشریف الاخلاق، طیب الاعراق	النفس، فراخ دست، وسیع العلم، بلند

لہ الطبقات الكبرى للشعرانی جلد ۱ ص ۱۲۴
عہ الطبقات الكبرى للشعرانی جلد ۱ ص ۱۲۸

اخلاق، عالی نسب، عبادت اور مجاہدات
میں آپ کا پایہ بلند تھا:

مع قدم اسلمخ فی العبادۃ
والاجتهاد

ایک بزرگ حرارہ فرماتے ہیں:

مَا سَأَلْتُ حَيَّنَائِي أَحْسَنَ خَلْقًا
وَلَا أَرْسَعَ صَدْرًا وَلَا أَكْرَمَ
نَفْسًا وَلَا الطَّفَّ قَلْبًا وَلَا أَحْفَظَ
عَهْدًا وَوَدًّا مِنْ سَيِّدِنَا الشَّيْخِ
عَبْدِ الْقَادِرِ لَقَدْ كَانَ مَعَ جَلَالَةِ
قَدْرِهِ وَعِلْمِهِ مَنَزَلَتًا وَسَعَةً عَلَيْهِ
يَقِفُ مَعَ الْفَقِيرِ وَيُوقِرُ الْكَبِيرَ وَيُبْدِي
بِالسَّلَامِ وَيَجَالِسُ الضَّعِيفَ وَيَتَوَضَّعُ
لِلْفَقِيرِ وَمَا قَامَ لِأَحَدٍ مِنَ الْعِظَامَاءِ
وَلَا الْأَعْيَانِ وَلَا الْعَرَبِيَّاتِ وَزَيْبِ
وَلَا سُلْطَانٍ

میری آنکھوں نے شیخ عبدالقادر سے بڑھ کر
کوئی غمخس اخلاق، فراخ حوصلہ، کریم النفس
رتیق القلب، محبت اور تعلقات کا پاس
کرنے والا نہیں دیکھا۔ آپ اپنی عظمت
علوم تربت اور وسعت علم کے باوجود
چھوٹے کی رعایت فرماتے، بڑے کی عزت
کرتے، سلام میں سبقت کرتے۔
کمزوروں کے پاس اٹھتے بیٹھے بغیر یوں
کے ساتھ تواضع و انکساری سے پیش آتے
حالانکہ آپ کسی سربراہ اور وہ یارئیس کے لیے
کھڑے نہیں ہوتے اور نہ کسی وزیر یا حاکم کے
دروازہ پر گئے۔

مفتی عراق محی الدین البر عبد اللہ محمد بن حامد بغدادی لکھتے ہیں۔

ابعد الناس عن النخس - اقرب
الناس الى الحق، شديد الباس
اذا انتهلك محارم الله عن وجل
لا يفضب لنفسه ولا سينتصر
لغيره به

غیر ہنذب بات سے انتہائی دور رہتی اور
مقبول بات سے بہت قریب اگر حدود الہی
اور احکام الہی پر دست درازی ہوتی تو آپ
کو جلال آجاتا۔ اپنے معاملہ میں کبھی غصہ
نہ آتا۔ اللہ کے علاوہ کسی چیز کے لیے انتقام
نہ لیتے۔

آپ محبت، سخاوت فرماتے۔ حکم دیا تھا رات کو وسیع دسترخوان بچھے۔ خود مہانوں کے ساتھ

کھانا تناول فرماتے، کمزوروں اور غریبوں کی ہم نشینی فرماتے، طلبہ کی باتوں کو برداشت فرماتے اور تحمل سے کام لیتے۔ ہر شخص یہ سمجھتا کہ اس سے بڑھ کر کوئی اُن کا مقرب نہیں۔ ساختھیوں میں سے جو غیر حاضر ہوتا اس کا سال دریافت فرماتے۔ اور اُس کی فکر کرنے۔ تعلقات کا بڑا پاس اور لحاظ تھا۔ غلطیوں اور کوتاہیوں سے درگزر کرتے۔ اگر کوئی کسی بات پر قسم کھا لیتا تو اُس کو مان لیتے اور جو کچھ جلتے تھے اس کا اخفا فرماتے۔

آپ نے خلوص کے ساتھ وعظ و ارشاد، اصلاح نفوس اور تزکیہ قلوب کی طرف توجہ دی۔ اور نفاق جب دنیا کی تحقیر و تذلیل، ایمانی شعور کے احیاء، عقیدہ آخرت کی تذکیر اور اس سرلٹے فانی کی بے ثباتی کے مقابلے میں اُس حیاتِ جاودانی کی اہمیت، تہذیب اخلاق، توحیدِ خالص اور اخلاصِ کامل کی دعوت پر پورا زور صرف کیا۔ آپ کی کرامت کی کثرت پر مورخین کا اتفاق ہے۔ شیخ الاسلام عز الدین بن عبدالسلام اور امام ابن تیمیہ کا قول ہے کہ "شیخ کی کرامتیں حدِ قدر کو پہنچ گئیں ہیں۔ ان میں سب سے بڑی کرامت عالم اسلام میں روحانیت کی نئی لہر پیدا کرنا ہے۔ اللہ تعالیٰ نے آپ کے قلب کی توجہ اور زبان کی تاثیر سے لاکھوں انسانوں کو نئی ایمانی زندگی عطا فرمائی۔ آپ کا وجود اسلام کے لیے بادشاہی تھا۔ جس نے دلوں کے قبرستان میں نئی روح ڈال دی۔"

شیخ عمر کیسانی کہتے ہیں کوئی مجلس ایسی نہ ہوتی تھی جس میں یہودی اور عیسائی اسلام نہ قبول کرتے ہوں اور ہزن، خوئی اور جرہلم پیشہ توبہ سے مشرف نہ ہوتے ہوں۔ فاسد الاعتقاد اپنے غلط عقائد سے توبہ نہ کرتے ہوں۔

جَبَّائے کا بیان ہے کہ مجھ سے شیخ نے ایک روز فرمایا کہ "میری ننا ہے کہ زمانہ سابق کی طرح صحراؤں اور جنگلوں میں رہوں۔ نہ مخلوق مجھے دیکھے نہ میں اس کو دیکھوں۔ لیکن اللہ تعالیٰ کو اپنے بندوں کا نفع منظور ہے۔ میرے ہاتھ سے پانچ ہزار سے زائد یہودی اور عیسائی مسلمان ہو چکے ہیں۔ عیار اور جرہلم پیشہ لوگوں میں سے ایک لاکھ سے زائد توبہ کر چکے ہیں۔ یہ اللہ تعالیٰ کی بڑی نعمت ہے۔ اس سلسلہ میں بیچن ہی سے

للہ ذیل طبقاتِ خابله (ابنِ رجب)

للہ قلائد الجواہر

للہ قلائد الجواہر ۹

للہ جلاء العینین ص ۱۳

للہ قلائد الجواہر

آپ لوگوں کی اصلاح کی طرف توجہ فرماتے تھے۔ کبھی کسی پر زیادتی نہ کرتے، کبھی گالی نہ نکالتے۔ ہمیشہ سچ بولتے، اٹھارہ سال کی عمر میں جب آپ حصول علم کے لیے بغداد جا رہے تھے تو راستہ میں آپ کا قافلہ ٹٹ گیا۔ ایک ڈاکو نے آخر کار آپ سے بھی پوچھ لیا کہ تمہارے پاس کیا ہے۔ فرمایا: چالیس اشرفیاں ہیں۔ پوچھا کہاں ہیں۔ فرمایا گڈڑی میں بغل کے نیچے سلی ہوئی ہیں۔ وہ سمجھا مذاق ہے، چلا گیا۔ ایک دوسرے نے پوچھا تو پھر اس کو بھی بتا دیا۔ انہوں نے اپنے سردار سے ذکر کیا۔ سردار نے بلا کہ پوچھا اور گڈڑی کھولنے کے متعلق کہا۔ کھولی گئی تو چالیس اشرفیاں نکل آئیں۔ اس نے تعجب سے پوچھا۔ آپ نے اپنا راز فاش کیوں کیا۔ تو فرمایا: والدہ صاحبہ نے عہد لیا ہے کہ ہر حالت میں سچ بولنا۔ میں ان کے عہد میں خیانت نہیں کر سکتا۔ سردار یہ کلام کہہ کر تھک کر رو دیا۔ کہنے لگا تم اپنی والدہ کے عہد میں خیانت نہیں کرتے۔ میں کئی سالوں سے اللہ کے عہد میں خیانت کر رہا ہوں۔ فوراً توبہ کی۔ اس کے ساتھیوں نے بھی اس کے ساتھ توبہ کر لی۔ مال قافلہ والوں کو واپس کر دیا۔ حضرت نے فرمایا۔ یہ پہلا گروہ تھا جس نے میرے اہقہ پر اسلام قبول کیا۔

آپ بہت مستقل مزاج تھے۔ تائید غیبی نے آپ کو اس مقام پر پہنچا دیا تھا کہ حق و باطل، نور و ظلمت، اہام صحیح اور کید شیطانی میں پورا امتیاز پیدا ہو گیا تھا۔ آپ پر یہ حقیقت پوری طرح منکشف ہو گئی تھی کہ شریعت محمدی کے احکام اور حلال و حرام میں قیامت تک کے لیے تغیر و تبدیل کا امکان نہیں جو اس کے خلاف دعویٰ کرے وہ شیطان ہے۔ فرماتے ہیں ایک دفعہ ایک جنگل میں ایک عظیم روشنی ظاہر ہوئی جس سے آسمان کے کنارے بھر گئے۔ اس سے ایک صورت ظاہر ہوئی۔ اس نے مجھے خطاب کر کے کہا۔

اے عبدالقادر میں تمہارا خدا ہوں۔ وقد احللت لك المحرمات اوقال ما حرمت علی غیوںك (میں نے تمہارے لیے وہ تمام چیزیں حلال کر دی ہیں جو دوسروں کے لیے حرام ہیں)۔

میری زبان پر بے ساختہ اَعُوذْ بِاللهِ مِنَ الشَّيْطَانِ الرَّجِيمِ جاری ہوا۔ پھر دھتکار کر کہا دُور ہو مردود! یہ کہتے ہی وہ روشنی ظلمت میں تبدیل ہو گئی۔ اور وہ صورت دھواں بن گئی اور ایک آواز آئی عبدالقادر تم کو تمہارے علم اور تفقہ نے بچا لیا ورنہ اس طرح نثر صوفیوں کو گمراہ کر چکا ہوں۔ میں نے کہا اللہ کی مہربانی نے مجھے تیری ذمہ سے محفوظ رکھا ہے۔ یہ بھی آپ کا ارشاد ہے۔

۱۵ الطبقات الكبرى الشعرا ج ۱ ص ۱۳۰۔ طبقات حنابلہ ابن رجب

کہ حدودِ الہی میں سے کوئی حد ٹوٹتی ہو تو سمجھ لو کہ تم فتنہ میں پڑ گئے ہو۔ اور شیطان تم سے کھیل رہا ہے۔ فوراً شریعت کی طرف رجوع کرو۔ اس کو مضبوط مقصود کہ نفس کی خواہشات کو جواب دو۔ اس لیے کہ ہر وہ حقیقت جس کی شریعت تائید نہیں کرتی، باطل ہے۔

اللہ تعالیٰ نے تخلیق انسان کا مقصد ہی اپنی عبادت قرار دیا ہے۔
توحید کا صحیح تصور | وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ - اِیسی لحاظ سے تمام انبیاء کرام کو اللہ تعالیٰ نے مبعوث ہی توحید کی اشاعت کے لیے کیا۔

وَمَا ارسلنا من رسول الا نوحی الیه انه لا اله الا اناعبدون
 علامہ اقبالؒ نے اسی تصور کو ان الفاظ میں بیان فرمایا ہے۔

خود ہی کا سر نہاں لا اِلَہَ اِلَّا اللہ خود ہی ہے تیغِ فساں لا اِلَہَ اِلَّا اللہ
 یہ مال و دولت دنیا پر رشتہ و پیوند بنانِ وہم و گمان لا اِلَہَ اِلَّا اللہ
 یہ نعمہ فصلِ گل و لالہ کہ نہیں پابند بہا رہو کہ خزاں لا اِلَہَ اِلَّا اللہ
 حضور علیہ السلام نے اپنی زندگی میں اسی توحید کے تصور کو ہی لوگوں کے ذہنوں میں بٹھایا۔
 قرآن مجید میں ہے اِلَّا تَعْبُدُوْا اِلَّا اللہَ ط انہی لکم منہ نذیرٌ و بشیرٌ اللہ کے سوا کسی کی عبادت نہ کرو۔ بے شک میں نذیر اور بشیر ہوں (پہلے ہو دو)

شیخ عبدالقادر جیلانیؒ بہت بڑے محدث تھے۔ آپ کے درس و اسباق میں ہمیشہ توحید کے پیمانے بھٹکتے رہے۔ توحید کا مضمون آپ کے مقالات کی جان اور موعظ کی روح رواں تھا۔ آخری دم تک آپ توحید کی نشر و اشاعت میں منہمک رہے۔ زندگی کے آخری لمحات میں اپنے بیٹے شیخ عبدالوہابؒ کو فرماتے ہیں۔

عَلَيْكَ بِتَقْوَى اللَّهِ وَلَا تَخَفْ
 احداً سوى الله ولا تترجح احداً
 سوى الله وكل الحوايج الى الله
 عتر وجبل ولا تعتمد الا علي
 واطلبها جميعاً منه ولا تتشق
 خدا کا خوف لازم کر! خدا کے سوا کسی سے
 نہ ڈرو اور نہ ہی اس کے سوا کسی سے امید رکھ
 اپنی تمام حاجتیں اللہ ہی کو سونپ دو اس
 کے سوا کسی پر بھروسہ نہ کرو جو مانگنا ہو اسی
 سے مانگ۔ اس کے سوا کسی کی مدد پر بیکہ نہ کرو

لہ الطبقات الکبریٰ۔

بإحد خبر الله عن وجل التمجيد
 الموحيد^۱ (فتوح الغیب)

اشد بڑی عزت و جلال والا ہے توحید کو
 مضبوط پکڑ، توحید کو لازم پکڑ۔

لا محيص لمخلوق من القدس المقدس
 الذي خط في لوح المسطوس وإن الخلاق^۲ نافع وضار الله تعالى هي ہے

لوجهد وان ينفعوا المرء بما لم يقدر الله عليه ولو
 جهد وان يضره بما لم يقدر الله له يستطيعوا كما درس في خبر
 ابن عباس قال قال الله تعالى وإن يبسطك الله يضر فلا كاشف لك إلا هو
 وإن يبدك بخير فلا سآة لفضل له يصيب به من يشاء من عباده^۳

کسی مخلوق کو اس ارادے سے کہ خدا نے کیا اور لوح محفوظ میں رکھ دیا چارہ نہیں ہے
 اگر تمام مخلوق کسی کو نفع پہنچانا چاہے جو اللہ نے اس کی قسمت میں نہیں کیا تو مخلوق اس
 نفع کو پہنچانے پر قدرت نہیں رکھتی۔ اور اگر تمام مخلوق کسی کو نقصان پہنچانا چاہے جو
 اللہ تعالیٰ نے اس کی قسمت میں نہیں کیا تو مخلوق اس نقصان پہنچانے پر قدرت نہیں رکھتی۔
 جیسا کہ حضرت عبداللہ بن عباس رضی عنہما کی روایت کردہ حدیث میں آیا ہے رسول اللہ صلی اللہ علیہ وسلم
 نے اُن کو فرمایا ”زمان الہی ہے، اگر تجھے اللہ تکلیف پہنچانا چاہیں تو اس کو اس کے سوا کوئی
 دُور نہیں کر سکتا۔ اور اگر اللہ تجھے جھلائی دیں تو اس کے فضل و کرم کو روکنے والا کوئی نہیں
 اپنے بندوں سے جس پر چاہتا ہے اپنا فضل و کرم پہنچاتا ہے۔“

خدا تعالیٰ کے سامنے مخلوق کی مثال
 فرماتے ہیں: ”کل مخلوق کو خدا تعالیٰ کے سامنے
 ایسے سمجھ جیسے ایک بادشاہ ہے جس کا ہاک بہت

وسیع ہے۔ حکم سمعت اور دل ہلا دینے والا رعب ہے۔ اس کے ایک شخص کو گرفتار کر کے اس کے
 گلے میں طوق اور بیڑیاں پاؤں میں ڈال کر ایک صنوبر کے درخت کے ساتھ ایک دریا کے کنارے
 جس کی موجیں زبردست، پاٹ بہت بڑا، بہاؤ بہت زوروں پر ہے، لٹکا دیا ہے اور خود بادشاہ
 ایک نفیس اور بلند کرسی پر ہے کہ اس تک پہنچنا مشکل ہے اور اس بادشاہ کے پاس تیرا تھما ریشہ و
 کمان وغیرہ آہنی ہتھیار ہیں کہ اس کا اندازہ اس بادشاہ کے علاوہ کوئی نہیں جانتا۔ اب ان چیزوں

میں سے جو چیز چاہتا ہے اٹھا کر اس نلکے ہوئے قیدی پر مارتا ہے اور قیدی چونکہ جکڑا ہوا ہے اور اونچی جگہ لٹکا ہوا ہے اس لیے نہ وہ بل سکتا ہے اور نہ ہی اسے کوئی چھڑا سکتا ہے جو لوگ اپنی آنکھوں سے یہ تماشا دیکھ رہے ہیں۔ وہ اگر اس قیدی سے ڈریں اور نفع و نقصان کی امیدیں رکھیں اور بادشاہ سے نہ رکھیں تو ان کے لیے افسوس ہے کہ کیا جو شخص ایسا کرے عقل کے نزدیک بے عقل ہے اور اراک، دیوانہ، چوبایہ اور انسانیت سے خارج نہیں ہے یعنی یقیناً ایسا ہی ہے۔

اس کا مطلب یہ ہے کہ اللہ تعالیٰ کے نزدیک تمام مخلوق اس بے بس قیدی کی مانند ہے، زندگی، موت، خوشی، غمی، سب کچھ مخلوق کو اسی کی طرف سے آتا ہے کسی کی مجال نہیں کہ دم مار سکے۔

ان الخلق یفزعون وینضعون الیہ فی الحوادث والحوائج
فہو یا الہم ای یجیرہم مسمی الہا

لفظ اللہ کے معنی

”بیشک اللہ تعالیٰ کی مخلوق اس کی بارگاہ میں عاجزی و گریہ زاری سے اپنی ضرورتوں اور حاجتوں کو پیش کرتی ہے پس وہ ان کی رفع حاجات فرماتا ہے اور پناہ دیتا ہے۔ اس لیے اس کا نام اللہ (معبود) ہے۔“

فلیکن لک مستول واحد وھمتا واحد وھو ربک عز وجل
الذی نوحی الملوک بیدہ وقلوب الخلق بیئدہ

مستول و معطی

”مجھے ایک ہی سے مانگنا چاہیے اور تیرا دینے والا بھی صرف ایک ہے اور تیرا مقصود بھی ایک ہے اور وہ تیرا پروردگار ہے جس کے قبضہ میں بادشاہوں کی پیشانیاں ہیں اور جس کے قبضہ میں تمام مخلوق کے دل ہیں۔“

بقول اقبال اس کے باوجود ہماری حالت یہ ہے:

بُتوں کو تجھ سے امیدیں خدا سے نا امید
مجھے بتا تو سہی اور کافر سی کیا ہے

ایک موقع پر ارشاد فرمایا ”جب بندہ کسی بلا میں مبتلا ہو جاتا ہے تو پہلے خود اس سے لکڑی کی کوشش کرتا ہے۔ اگر نجات نہیں پاتا تو مخلوقات میں اوروں سے مدد مانگتا ہے مثلاً بادشاہوں یا حاکموں

نلکہ خطبہ نینیۃ الطالبین

۱۰ فتوح الغیب مقالہ ۱

۲۰ فتوح الغیب - مقالہ ۲۰

یا دنیا داروں یا امیروں سے اور دکھ درد میں طیبوں سے جب ان سے بھی کام نہیں نکلتا۔ اُس وقت اپنے پروردگار کی طرف دُعا و گریہ زاری و حمد و ثنا کے ساتھ رجوع کرتا ہے۔ پھر جب خدا کی طرف سے بھی مدد نظر نہیں آتی تو بے بس ہو کر خدا کا ہی ہورہتا ہے۔ ہمیشہ سوال و دُعا اور گریہ زاری اور ستائش و اظہار حاجت مندی رجا و خوف کے ساتھ کرتا ہے۔ خدا تعالیٰ اُس کو دُعا سے تشکا دیتا ہے اور قبول نہیں کرتا۔ یہاں تک کہ تمام اسباب علیحدہ ہو جاتے ہیں۔ اس وقت اس میں قضا و قدر کا نفاذ ہوتا ہے۔ اور اس کے اندر کام کرتا ہے تب بندہ کل اسباب و حرکات سے بے پروا ہو جاتا ہے اور روح صرف رہ جاتی ہے۔ اُسے فیل حق کے سوا کچھ نظر نہیں آتا۔ اور وہ ضرور بالضرور صاحب یقین موجد ہوتا ہے۔ قطعی طور پر جانتا ہے کہ درحقیقت خدا کے سوا نہ کوئی کچھ کرنے والا ہے۔ نہ حرکت و سکون دینے والا ہے۔ اُس کے سوا کسی کے ہاتھ میں اچھائی، بُرائی، نفع و نقصان، بخشش و حرمان، کشائش و بندش ہوتی زندگی، عزت و ذلت، اغنا و فقر، اس وقت (احکام قضا و قدر) میں بندہ کی یہ حالت ہوتی ہے، جیسے شیرخوار بچہ دایا کی گود میں یا مردہ عتال کے ہاتھ میں یا پولو (گیند سوار کے ہاتھ میں) اٹا پٹا جاتا ہے اور بگاڑا بنایا جاتا ہے۔ اس میں اپنی طرف سے کوئی حرکت نہیں نہ اپنے لیے نہ کسی اور کے لیے، یعنی بندہ اپنے مالک کے فعل میں اپنے نفس میں غائب ہو جاتا ہے اور اپنے مالک اور اس کے فعل کے سوا نہ کچھ دیکھتا سنتا ہے، نہ کچھ سوچتا سمجھتا ہے۔ اگر دیکھتا ہے تو اُس کی صفت، اگر سنتا ہے تو اُس کا کلام، اس کے علم سے ہر چیز کو جانتا ہے۔ اس کی نعمت سے لطف اٹھاتا ہے۔ اُس کے قرب سے سعادت پاتا ہے۔ اُس کے وعدہ سے خوش ہوتا، سکون اور اطمینان حاصل کرتا ہے۔ اُس کی باتوں سے مانوس ہوتا ہے۔ اور اُس کے غیر سے نفرت کرتا ہے۔ اس کی یاد میں سرگھولی ہوتا ہے اور جی لگاتا ہے۔ اُس کی ذات پر اعتماد اور بھروسہ کرتا ہے۔ اُس کے نور معرفت سے ہدایت پاتا اور اس کا خوف و لباس پہنتا ہے۔ اس کے علوم عجیب و نادر پر مطلع ہوتا ہے۔ اُس کی قدرت کے اسرار سے مشرف ہوتا ہے۔ اُس کی ذات پاک سے سنتا ہے اُسے یاد رکھتا ہے۔ پھر ان (نستوں) پر حمد و ثنا و شکر و سپاس بجالاتا ہے۔

وحدانیت اور غیر اللہ کی بے ثباتی
اللہ کے علاوہ ہر چیز کے فنا ہونے کی تعلیم دیتے ہوئے فرماتے ہیں:

”اِس پر نظر رکھو جو تم پر نظر رکھتا ہے۔ اِس کے سامنے رہو جو تمہارے سامنے رہتا ہے۔ اِس سے

محبت کر دو جو تم سے محبت کرتا ہے۔ اس کی مانو جو تمہیں بلاتا ہے۔ اٹھو اُسے دو جو تمہیں گرنے سے بچائے گا۔ اور تم کو جہل کی تاریکیوں سے نکلے گا اور ہلاکتوں سے بچائے گا۔ نجاستیں دھو کر میل کچیل سے پاک کر دے گا۔ تم کو تمہاری سڑاند اور بدبو اور پست ہمتی اور نفس بدکار و رقیق نگراہ و گمراہ کن سے بجات دے گا، جو کشیا طین، خواہش اور تمہارے جاہل دوست، خدا کی راہ کے راسبز اور تم کو ہر نفیس، ہر عمدہ اور پسندیدہ چیز سے محروم رکھنے والے، کب تک عادت؟ کب تک خلق؟ کب تک تنہا؟ کب تک رعوت؟ کس وقت تک دنیا؟ کب تک آخرت؟ کب تک ماسوائے حق؟ کہاں چلے تم؟ اور اس خدا کو چھوڑ کر جو ہر چیز کا پیدا کرنے والا ہے اور بنانے والا ہے۔ اول ہے، آخر ہے، ظاہر ہے، باطن ہے، دلوں کی محبت، روحوں کا اطمینان، گرائیوں سے سبکدوشی، بخشش و احسان، ان سب کا مجموعہ اسی کی طرف ہے اور اسی کی طرف سے اُس کا صدور ہے۔

ایک دوسرے مقالہ میں یوں ارشاد فرماتے ہیں:

”ساری مخلوق عاجز ہے نہ کوئی سمجھ کو نفع پہنچا سکتا ہے نہ نقصان۔ حق تعالیٰ اس کو اُن کے ہاتھوں سے گرا دیتا ہے۔ اسی کا فعل تیرے اندر اور مخلوق کے اندر تصرف فرماتا ہے جو کچھ تیرے لیے مفید ہے یا مضر ہے۔ اس کے متعلق اللہ کے علم میں قلم چل چکا ہے۔ اس کے خلاف تمہیں ہو سکتا۔ جو موجود اور نیکوکار ہیں وہ باقی مخلوق پر اللہ کی محبت ہیں۔ بعض اُن میں سے ایسے ہیں جو ظاہر اور باطن دونوں اعتبار سے دنیا سے برہنہ ہیں۔ گو دولت مند ہیں لیکن حق تعالیٰ اُن کے اندر ان پر دنیا کا کوئی اثر نہیں پاتا۔ یہی قلوب ہیں جو مساف ہیں جو شخص اس پر قادر ہو اس کو مخلوقات کی بادشاہت مل گئی۔ بہادر وہی ہے جس نے اپنے قلب کو ماسوائے اللہ کے پاک کر لیا اور قلب کے دروازہ پر توحید کی تلوار اور شریعت کی شمشیر لے کر کھڑا ہو گیا کہ مخلوق میں سے کسی کو بھی اس میں داخل نہیں ہونے دینا۔ اپنے قلب کو مقرب القلوب سے وابستہ کرتا ہے۔ شریعت اس کے ظاہر کو تہذیب سکھاتی ہے اور توحید و معرفت اس کے باطن کو تہذیب بناتی ہے۔“

ایک جگہ دنیا کی بے ثباتی کا یوں ذکر فرماتے ہیں :-

”آج تو اعتماد کر رہے اپنے نفس پر، مخلوق پر، اپنے دیناروں پر اپنے درہموں پر،

اپنی خرید و فروخت پر اور اپنے شہر کے حاکم پر، ہر چیز کو جس پر تو اعتماد کرنے تیار مبعود ہے۔ اور ہر وہ شخص جس سے تو خوف کرے یا توقع کرے وہ تیرا مبعود ہے اور ہر وہ شخص جس پر نفع اور نقصان کے متعلق تیری نظر پڑے اور تو یوں سمجھے کہ حق تعالیٰ ہی اس کے ہاتھوں اس کا جاری کرنے والا ہے تو وہ تیرا مبعود ہے۔^{۲۵}

دنیا میں اپنا مقصود اس طرح مت کھا کہ وہ بیٹھی ہوئی ہو اور تو کھڑا ہو بلکہ اس کو بادشاہ کے روازہ پر اس طرح کھا کہ تو بیٹھا ہو اور وہ طباق اپنے سر پر رکھے ہوئے کھڑی ہو۔ دنیا خدمت کرتی ہے اس کی جو حق تعالیٰ کے دروازے پر کھڑا ہوتا ہے اور جو شخص دنیا کے دروازے پر کھڑا ہوتا ہے اس کو ذلیل کرتا ہے رکھا حق تعالیٰ کے ساتھ عزت و تو نگہی کے قدم پر۔^{۲۶}

ایک دوسرے موقع پر ارشاد فرماتے ہیں۔

دنیا ہاتھ میں رکھنی جائز، حیب میں رکھنی جائز، کسی اچھی نیت سے اس کو جمع رکھنا جائز باقی قلب میں رکھنا جائز نہیں (کہ دل سے بھی محبوب سمجھنے لگے) دروازہ پر اس کو کھڑا ہونا جائز باقی دروازے سے آگے گھسانا جائز ہے نیز سے لیے عزت ہے۔^{۲۷}

آپ کبھی کسی خلیفہ یا وزیر کے دربار میں حکام سے دُوری اور اُن کو خدا خوفی کی تعلیم

کی خوشاد سے روکتے تھے۔ درباری علماء کی پر زور تردید فرماتے تھے۔ اور خوفِ خدا پیدا کرتے تھے۔ ارشاد عالیہ ہے:-

”اے علم و عمل میں خیانت کرنے والو! تم کو اُن سے کیا نسبت، اے اشد اور اُس کے رسول کے دشمنوں! اے بندگانِ خدا کے ڈاکو! تم کھلے ظلم اور کھلے نفاق میں ہو۔ یہ نفاق کب تک رہے گا۔ اے عالمو! اے زاہدو! شاہان و سلاطین کے لیے کب تک منافق بنے رہو گے؟ کہ اُن سے دنیا کا ذرو مال اور اس کی شہوات و لذات لیتے رہو، تم اور اکثر بادشاہ اس زمانے میں اللہ کے مال اور اس کے بندوں کے متعلق ظالم اور خائن بنے ہوئے ہیں۔ بارالہ! منافقوں کی شوکت توڑے اور اُن کو ذلیل فرما یا اُن کو تو بر کی توفیق دے اور ظالموں کا قلع قمع فرما اور زمین کو اسی سے پاک و صاف کر دے یا اُن کی اصلاح فرما دے۔“^{۲۸}

۲۵ فیوض یزدانی مجلس ۲۱

۲۵ فیوض یزدانی مجلس ۲۱

۲۶ فیوض یزدانی مجلس ۱۵ ترجمہ نفع الربانی

۲۶ فیوض یزدانی مجلس ۱۵

وہ عالم کی شان کے خلاف سمجھتے تھے کہ عالم ہرگز امر اور نہی کے درکار بھکاری بنے۔ کیونکہ علم غیور مرتبہ ہے۔ یہ غیور کے دروازوں پر نہیں جاتا بلکہ وقت کے فرامین و نفاذہ کے سامنے نعرہ حق لگاتا ہے۔
اقبال نے فرمایا تھا۔

اسے کہ اندر حجرہ ہا سازی سخن
نعرہ لاپیش فرود بن
ایک جگہ اس گروہ کو فرماتے ہیں:-

”تجھے شرم نہیں آتی کہ تیری حرم نے تجھ کو ظالموں کی خدمت گامی اور تمام غوری پر آمادہ کر دیا ہے
تو کب تک حرام کھاتا اور دنیا کے ان بادشاہوں کا خدمت گار بنے رہے گا جن کی خدمت میں لگا ہوا ہے۔
ان کی بادشاہت عنقریب مٹ جائے گی اور تجھے حق تعالیٰ کی خدمت میں آنا پڑے گا جس کی ذات کو کبھی وال نہیں
مرشد جیلانی ر ہمیشہ حکام و سلاطین کے غلط افعال پر تنقید کرتے اور اس پر کسی وجہت اور
اثر و نفوذ کی مطلق پروا نہ کرتے تھے۔ حافظ عماما و الدین ابن کثیر اپنی تاریخ میں لکھتے ہیں:

”کان یا امر بالمعروف وینہی
عن المنکر، للخلفاء و الوزراء
و السلاطین و القضاة و الخصال
و العامة و یصدھم بذلک علی
سؤس الاشهاد و سؤس المنابر
و فی المحافل و ینکر علی امن یولی
الظلمة و لا تاخذ فی اللہ
لومة لا تھرتہ

آپ خلفاء و وزراء سلاطین، قضاة و خراس
عوام سب کو امر بالمعروف اور نہی عن المنکر
فرماتے اور بڑی صفائی اور جرأت کے ساتھ
ان کو بھرتے مجمعے میں علی الاعلان
ٹوک دیتے، جو کسی ظالم کو صائم بنانا اس پر
اعتراض کرتے اور خدا کے معاملے میں
کسی ملامت کرنے والے کی آپ پر وہ
کرتے تھے۔

حضرت جیلانی ر ہمیشہ ذکر و فکر میں مشغول رہتے اور نئے والوں کو بھی اس
کی تلقین فرماتے۔

تصرف الہی

ایک جگہ فرمایا:

لا معین الا اللہ۔ اللہ کے سوا کوئی مددگار و مشکل کشا نہیں۔

نہ تلامذہ الجواہر ص ۸

۱۲ فتح الربانی مجلس ۳۱۱

۱۳ غنیۃ الطالبین

تمام امور اللہ تعالیٰ کے ہاتھ میں ہیں وہ انہیں
ان کے طریقوں پر جس طرح چاہے پھیرے
اور ان کی حقیقتوں پر گزارا رہتا ہے جس کو
خدا سمجھے کر دے اسے کوئی آگے کرنے والا
نہیں۔ جب تک اس کی نسا و قدر پر چلے
دو آدمی باہم مل بھی نہیں سکتے۔

ان هذا الا امر كلها بيد الله
بصرفها في طرائقها ودينيها في
حقائقها لا مقدم لما احقر
ولا مؤخر لما قدم ولا يجتمع
اشياء الا بقضاءه وقدرة

معلوم ہوا کہ تصرف فی الامور کا مقام کسی کو خدا کے سوا حاصل نہیں۔ کیونکہ یہ خاصہ خدائی ہے۔

ایک جگہ انبیاء کے نام لگا کر تخریر فرماتے ہیں۔
لَمْ يَسْتَفْخِرْ مِنْ التَّوْبَةِ وَالِاسْتِكْنَانِ
وَالْفَتْقَارِ إِلَى اللَّهِ عَزَّ وَجَلَّ ۳۳

تمام انبیائے کرام خدا کے حضور توبہ کرنے
کا جہزی کرنے اور اس کے محتاج ہونے
سے بے نیاز نہیں ہیں۔

اللہ کے سوا کسی اور کے لیے حرکت بھی کر
اللہ کے سوا کوئی بھلائی نہیں لاسکتا۔

بلکہ بیان تک ارشاد ہے:
لَا تَتَّحَرَكْ اِلَّا بِالله ۳۴
اللہ کی توحید کو تصرف فی الامور میں عجیب طریقہ سے پیش کرتے ہیں۔ کہیں فرمایا:
لَا يَبْقَى مِالٌ خَيْرٌ اِلَّا اللهُ
کہیں فرمایا:

لَا يَصْرَفُ الْمَوْعِدُ اِلَّا اللهُ
سلمان باہر نے اسی کی ترجمانی کر کے فرمایا تھا۔

چوتیخ لادست آری۔ بیاتنہا چہ غم داری
مجد از غیر حق یاری۔ کہ لافتاح الا ہر

شاہ صاحب نے شرک کی بہت مذمت کی ہے اور توحید کا پرچم دنیا میں بلند
کیا۔ فرماتے ہیں:

حقیقی شرک

۳۴ غنیۃ الطالبین

۳۳ غنیۃ الطالبین

۳۴ غنیۃ الطالبین

الا ان الرجل منهم اشرك بالله عن وجل حيث طعم في مخلوق مثلما لا يملك حنرا ولا نفعاً ولا عطاء ولا منعاً^{۳۵}
 خبردار جس نے اپنے جیسی مخلوق سے امید رکھی
 اس نے اللہ کے ساتھ شرک کیا۔ مخلوق میں
 سے کوئی نہ نقصان پہنچا سکتا ہے، نہ نفع
 نہ کسی کے اختیار میں عطا ہے نہ منع۔
 مخلوق سے شرک رکھنے کو بھی شاہ صاحب نے شرک قرار دیا۔ فرماتے ہیں:

ليس الشرك عبادة الاوثان بل هو متابعتك لهواك وان اتخذت مع ربك عن وجل شيئاً سواها من الدنيا وما فيها و الاخرة وما فيها فما سواها عن وجل غيره فاذا سركت الى غيره فقد اشركت^{۳۶}
 مزین پرستی شرک نہیں بلکہ تیری اپنی خواہشات
 کی اتباع کرنا اور اللہ کے سوا کسی فرد بشر
 کو اللہ تعالیٰ کی طرح پسند کرنا بھی شرک ہے
 چنانچہ دنیا و آخرت کی کسی شے کی
 طرف بھی جو کہ اللہ تعالیٰ کے سوا ہے دل
 لگانا، جیسا کہ اللہ کی طرف لگانا چلبیسے
 صریح شرک ہے۔

آپ کی ساری زندگی ہی توحید کی اشاعت میں گزری۔

کتاب وسنت کی تعلیم | حضور علیہ السلام نے فرمایا تھا۔ ترکت فیکم امرین لیت
 تصلوا ما تمسکتہ بہا کتاب اللہ وسنت رسولہ^{۳۷}

میں نے تم میں دو چیزیں چھوڑی ہیں جب تک تم ان دونوں کو مضبوط پکڑے رہو گے
 بہرگز گمراہ نہ ہو گے۔ اللہ کی کتاب اور اس کے رسول کی سنت۔
 حضرت شیخ جیلانی نے اس کی تائید میں ارشاد فرمایا:

ان کمال الدین فی شئیئین فی
 معرفة الله تعالى واتباع سنة
 رسول الله صلى الله عليه وسلم^{۳۸}
 دین کا مل دو چیزوں میں ہے، اللہ کی معرفت
 اور قرآن سے حاصل ہوتی ہے اور سنت
 احمدیث کی پیروی

یہی نہیں بلکہ آپ نے ان دونوں کو مضبوطی سے پکڑنے کے بارے میں فرمایا:

۳۶ فتوح الغیب

۳۷ غنیۃ الطالبین

۳۵ غنیۃ الطالبین

۳۸ موطاء امام مالک

فعلیک بالتمسک بالکتاب
والسنة والعمل بها امرًا
نهیًا اصلاً وفرعاً فیجعلهما
جناحیه یطیر بهما فی الطریق
الواصل الی الله عن وجعل الله
قرآن وسنت کرشہ جیلانی گئے طائر لہوئی کے پر قرار دیا ہے جن کے ذریعے اڑ کر اللہ کی ملاقات
کی جاتی ہے۔ ہر مسلمان کو ان کے ارشاد پر عمل کر کے قرآن و سنت کو دین قرار دے کر اسو اسے سبے نیاز
ہونا ضروری ہے۔ ایک جگہ یوں فرماتے ہیں۔

فیعمل بما فی الکتاب والسنة
و یصوم عما سوی ذالک
آپ نے دین کی تکمیل ہی قرآن و سنت پر بتائی ہے۔

اذ اتمت الاوامر والنواهی
انزل الله علی رسولہ فی حجة
الوداع الیوم اکملت لکم دینکم
جب دین اسلام کے اوامر و نواہی پورے ہو
گئے تو خدا تعالیٰ نے حجۃ الوداع میں اپنے
رسول پر آیت الیوم اکملت لکم دینکم
اتاری دینی اے مسلمان تم پر دین مکمل ہو گیا۔

ان کے نزدیک راہ نجات صرف قرآن و سنت ہے۔ دراصل ان ہی دو چیزوں سے ہر قسم کا اختلاف ختم
ہو سکتا ہے۔ ان کے علاوہ ہلاکت اور تباہی ہے۔

لیس لنا نبی غیرہ فنتبعہ ولا
کتاب غیر القرآن فنعمل بہ
فلا تخرج عنہما فتهلک
محمد صلی اللہ علیہ وسلم کے علاوہ کوئی نبی نہیں
جن کی ہم تابعداری کریں اور قرآن کے سوا کوئی
کتاب نہیں جس پر عمل کریں اگر ان کے علاوہ کسی اور
طرف گیا تو ہلاک ہو جائے گا۔

اور پھر سلامتی بھی ان دو چیزوں میں فرمائی۔

۱۹ غنیۃ الطالبین
۲۰ غنیۃ الغیب

والسلامة مع الكتاب والسنة
والهلاکة مع غیرهما
بها یرتقی العبد الی
حالة الولاية والبندلیتین
مرفوعہ

صرف قرآن و حدیث پر عمل کرنے میں سلامتی
ہے اس کے علاوہ جس چیز پر عمل کرے گا
برباد اور ہلاک ہوگا۔ صرف قرآن و
حدیث پر عمل کر کے اولیاء اور ابدال بن
سکتے ہیں۔

میرشد جیلانی کی تعلیمات مسلمانوں کے لیے چراغِ راہ ہیں۔

حضرت شیخ کی تصانیف متعدد کتابیں ہیں۔

تصانیف غنیۃ الطالبین - فتوح الغیب - الفتح الربانی - فیوضات ربانیہ - نثار الخیرات
ان کے علاوہ آپ کی کتابوں میں جلاء الخاطر - البیواقیات والحکم اور مواہب الربانیہ شامل ہیں۔
آپ کی کتابوں کی شہرت تمام اہل اسلام میں ہوئی۔

وفات حضرت شیخ نے ۷۰ سال تک اس دنیا فانی میں رہے۔ آخر ۷۰۰ھ میں بغداد ہی میں
اپنے خانی حقیقی سے جلتے۔ وہ اپنے استاد ابو سعید غزالی کے مدرسے بابا لانج

میں مدفون ہوئے۔ بیماری کی حالت میں وفات سے قبل آپ نے اپنے بیٹے عبدالوہاب کو توحید پر قائم
رہنے کی وصیت کی۔ آپ کے صاحبزادہ سعید عبدالجبار نے پوچھا، جسم میں کہاں تکلیف ہے؟ تو فرمایا
میرے کل اعضاء مجھے تکلیف دے رہے ہیں مگر میرے دل کو کوئی تکلیف نہیں اور وہ خدا کے ساتھ
صحیح ہے۔ پھر آپ کا وقت اخیر آیا تو فرماتے گئے۔ "میں اس خدا سے مدد چاہتا ہوں جس کے سوا کوئی
معبود نہیں۔ وہ پاک و برتر ہے اور زندہ ہے جسے فوت ہونے کا اندیشہ نہیں۔ پاک ہے وہ جس نے
اپنی قدرت سے عورت ظاہر کی اور موت سے بندوں پر غلبہ دکھایا۔ اللہ کے سوا کوئی معبود نہیں۔"
محمد صلی اللہ علیہ وسلم خدا کے رسول ہیں۔ اور آپ کے صاحبزادہ شیخ موسیٰ فرماتے ہیں، آپ نے لفظ "تعرز"
فرمایا اور یہ لفظ صحت کے ساتھ آپ کی زبان سے ادا نہ ہوا۔ تب آپ بار بار اُسے دہراتے تھے۔ یہاں تک
کہ آپ نے آواز بلند کر کے اور سخت کر کے لفظ "تعرز" اپنی زبان سے ٹھیک ٹھیک فرمایا۔ پھر تین بار اللہ
اللہ اللہ فرمایا۔ اس کے بعد آپ کی آواز بند ہو گئی۔ اور زبان تالو سے چپک گئی۔ اور روح مبارک نفسِ غزالی
سے پرواز کر گئی۔ اللہم اغفر لہ و ارحمہ۔

۳۵ مکملہ مطبوعات ۳۵ مکملہ روزہ الغیب